

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryo me sannidhattāṃ sadā hṛdi ॥

śrī śaṅkarācārya viracitam
॥ *śrī hanumadbhujāṅgaprayātaṣṭotram* ॥

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrī hanumadbhujāṅgaprayātaṣṭotram ॥

prapannānurāgaṃ prabhākāñcanābhaṃ
jagadbhītisauryaṃ tuṣārādridhairyaṃ |
trṇībhūtahetiṃ raṇodyadvibhūtiṃ
bhaje vāyuputraṃ pavitrāptamitraṃ ॥ 1 ॥

bhaje pāvanaṃ bhāvanānityavāsaṃ
bhaje bālabhānu prabhācārubhāsaṃ |
bhaje candrikākunda mandārahāsaṃ
bhaje santataṃ rāmabhūpāla dāsaṃ ॥ 2 ॥

bhaje lakṣmaṇaprāṇarakṣātidakṣaṃ
bhaje toṣitāneka gīrvāṇapakṣaṃ |
bhaje ghorasaṅgrāma sīmāhatākṣaṃ
bhaje rāmanāmāti samprāptarakṣaṃ ॥ 3 ॥

kṛtābhīlanādaṃ kṣitikṣiptapādaṃ
ghanakrānta bhrṅgaṃ kaṭisthoru jaṅghaṃ |
viyadvyāptakeśaṃ bhujāsleṣitāśmaṃ
jayaśrī sametaṃ bhaje rāmadūtaṃ ॥ 4 ॥

caladvālaghātaṃ bhramaccakravālaṃ
kaṭhorāṭṭahāsaṃ prabhinnābjajāṇḍaṃ |
mahāsiṃhanādā dviśīrṇatriloکاṃ
bhaje cāñjaneyaṃ prabhuṃ vajrakāyaṃ ॥ 5 ॥

raṇe bhīṣaṇe meghanāde sanāde
saroṣe samāropite mitramukhye |
khagānāṃ ghanānāṃ surāṇāṃ ca mārge
naṭantaṃ vahantaṃ hanūmanta mīḍe ॥ 6 ॥

kanadratna jambhāri dambholidhāraṃ
kanaddanta nirdhūtakālogra dantaṃ |
padāghātabhītābdhi bhūtādivāsaṃ
raṇakṣoṇidakṣaṃ bhaje piṅgalākṣaṃ ॥ 7 ॥

mahāgarbhapīḍāṃ mahotpātapīḍāṃ
mahārogapīḍāṃ mahātīvrapiḍāṃ |
haratyāśu te pādapadmānurakto
namaste kapiśreṣṭha rāmapriyo yaḥ || 8 ||

sudhāsindhumullaṅghya nāthogra dīptaḥ
sudhācauśadīstāḥ praguptaprabhāvam |
kṣaṇadroṇaśailasya sāreṇa setuṃ
vinā bhūḥ svayaṃ kassamarthaḥ kapīndraḥ || 9 ||

nirātaṅkamāviśya laṅkāṃ viśaṅko
bhavānena sītātīśokāpahārī |
samudrāntaraṅgādi raudraṃ vinidraṃ
viladdhyoru jaṅghastutā'martyasaṅghaḥ || 10 ||

ramānātha rāmaḥ kṣamānātha rāmaḥ
aśokena śokaṃ vihāya praharṣam |
vanāntarghanaṃ jīvanaṃ dānavānāṃ
vipāṭya praharṣāt hanūmat tvameva || 11 ||

jarābhārato bhūripīḍāṃ śarīre
nirādhāraṇārūḍha gādha pratāpe |
bhavatpādabhaktiṃ bhavadbhaktiraktiṃ
kuru śrīhanūmatprabho me dayālo || 12 ||

mahāyogino brahmarudrādayo vā
na jānanti tattvaṃ nijaṃ rāghavasya |
kathaṃ jñāyate mādrṣe nityameva
prasīda prabho vānarendro namaste || 13 ||

namaste mahāsattvavāhāya tubhyaṃ
namaste mahāvajra dehāya tubhyam |
namaste parībhūta sūryāya tubhyaṃ
namaste kṛtāmartya kāryāya tubhyam || 14 ||

namaste sadā brahmacaryāya tubhyaṃ
namaste sadā vāyuputrāya tubhyam |
namaste sadā piṅgalākṣāya tubhyaṃ
namaste sadā rāmabhaktāya tubhyam || 15 ||

*hanūmadbhujāṅgaprayātaṃ prabhāte
pradoṣe'pi vā cārdharātre'pyamartyaḥ |
paṭhannaśnato'pi pramuktāghajālaṃ
sadā sarvadā rāmabhaktiṃ prayāti || 16 ||*

|| iti śrī hanumadbhujāṅgaprayātaṣṭotram samāptam ||